

ಸಂಪಾದಕ ಮಂಡಳಿ

ಅಧ್ಯಕ್ಷರು : ಡಾ. ಆರ್. ಬಸವರಾಜಪ್ಪ
ಶಿಕ್ಷಣ ನಿರ್ದೇಶಕರು

ಸಂಪಾದಕರು : ಡಾ. ವೈ. ಆರ್. ಅಲದಕಟ್ಟಿ
(ಪ್ರಭಾರ) ಹಾಗೂ ಪ್ರಾಧ್ಯಾಪಕರು (ಬೇಸಾಯ ಶಾಸ್ತ್ರ)
ಸಹ ಸಂಪಾದಕರು

ಸಲಹಾ ಮಂಡಳಿ

ಸದಸ್ಯರು:

ಡಾ. ಪಿ. ಎಲ್. ಪಾಟೀಲ, ಸಂಶೋಧನಾ ನಿರ್ದೇಶಕರು
ಡಾ. ಬಿ. ಕೆ. ನಾಯಕ್, ವಿಸ್ತರಣಾ ನಿರ್ದೇಶಕರು
ಡಾ. ಎಚ್. ಬಿ. ಬಬಲಾದ, ಗ್ರಂಥಪಾಲಕರು
ಡಾ. ಬಿ. ಡಿ. ಬಿರಾದಾರ, ಡೀನ್ (ಕೃಷಿ) ಕೃಮಿ, ಧಾರವಾಡ
ಡಾ. ಓ. ಶ್ರೀದೇವಿ, ಡೀನ್ (ಸ್ನಾ.ಶಿ.), ಕೃವಿವಿ, ಧಾರವಾಡ
ಡಾ. ಲತಾ ಪೂಜಾರಿ, ಡೀನ್ (ಸಮುದಾಯ ವಿಜ್ಞಾನ), ಸವಿಮವಿ, ಧಾರವಾಡ
ಡಾ. ಕೆ. ಎಸ್. ಚನ್ನಬಸಪ್ಪ, ಡೀನ್ (ಅರಣ್ಯ), ಅವಿಮವಿ, ಶಿರಸಿ

ಸದಸ್ಯ ಕಾರ್ಯದರ್ಶಿ : ಡಾ. ವೈ. ಆರ್. ಅಲದಕಟ್ಟಿ

ಲೇಖನಗಳನ್ನು ಕಳಿಸುವಾಗ ದಯವಿಟ್ಟು ಗಮನಿಸಿ

- ಲೇಖನಗಳು ರೈತ ಸಮುದಾಯಕ್ಕೆ ಉಪಯೋಗವಾಗುವಂತಿರಲಿ.
- ಲೇಖಕರ ಹೆಸರುಗಳು ಎರಡಕ್ಕೆ ಮಾತ್ರ ಸೀಮಿತವಾಗಿರಲಿ ಮತ್ತು ಎಲ್ಲಾ ಲೇಖಕರು ಪ್ರತಿಕೆಯ ಸದಸ್ಯರಾಗಿದ್ದು, ಚಂದಾದಾರ ಸಂಖ್ಯೆಯನ್ನು ಕಡ್ಡಾಯವಾಗಿ ನಮೂದಿಸಬೇಕು.
- ಲೇಖನಗಳು "ನುಡಿ-೪.೦" ಲಿಪಿಯಲ್ಲಿ, ೧೨ ಪೈನ್ ಸ್ಟೇಸಿಂಗ್‌ನಲ್ಲಿ, ಎಮ್.ಎಸ್.ವರ್ಡ್‌ನಲ್ಲಿ (MS Word), ನಲ್ಲಿರಲಿ ಭಾಷಾಚಿತ್ರಗಳು ಉತ್ತಮ ಗುಣಮಟ್ಟದ "ಮೂಲಚಿತ್ರ"ಗಳಾಗಿದ್ದು ಜಿ.ಪಿ.ಇ.ಜಿ. (JPEG) ಫಾರ್ಮ್ಯಾಟ್‌ನಲ್ಲಿರಲಿ.
- ಲೇಖನ ಮತ್ತು ಭಾಷಾ ಚಿತ್ರಗಳನ್ನು ನೇರ ಪ್ರತಿಯನ್ನು ಮಿಂಚಂಚಿ (E-mail) ಮೂಲಕ editor@uasd.in ಗೆ ಹಾಗೂ ಮುದ್ರಿತ ಪ್ರತಿಯನ್ನು ತಮ್ಮ ನಿಯಂತ್ರಣಾಧಿಕಾರಿಗಳ ಮೂಲಕ ಸಲ್ಲಿಸಿರಿ.
- ಓದುಗರ ಅನುಕೂಲಕ್ಕಾಗಿ ತಮ್ಮ ದೂರವಾಣಿ ಸಂಖ್ಯೆ, ಮಿಂಚಂಚಿ (E-mail) ಹಾಗೂ ಅಂಚೆ ವಿಳಾಸವನ್ನು ಲೇಖನದಲ್ಲಿ ತಪ್ಪದೇ ನಮೂದಿಸಿರಿ.
- ಯಶೋಗಾಥೆಗಳನ್ನು ಬರೆದಾಗ ಆ ರೈತರ ಫೋಟೋಗಳು, ಸಂಪರ್ಕ ವಿಳಾಸ ಹಾಗೂ ಮೊಬೈಲ್ ಸಂಖ್ಯೆಯನ್ನು ತಪ್ಪದೇ ನಮೂದಿಸಬೇಕು.
- ವಿಳಾಸ ಬದಲಾದಲ್ಲಿ ತಕ್ಷಣವೇ ಸರಿಯಾದ ವಿಳಾಸವನ್ನು ತಿಳಿಸಬೇಕು.

ಲೇಖನಗಳನ್ನು ಪ್ರಕಟಣೆಗಾಗಿ ಆಯ್ಕೆ ಮಾಡುವ ಹಾಗೂ ಪ್ರಕಟಿಸುವ ಸೂಕ್ತ ಸಮಯದ ನಿರ್ಧಾರ ಸಂಪಾದಕರಿಗೆ ಸೇರುತ್ತದೆ.

ಲೇಖಕರ ಅಭಿಪ್ರಾಯಗಳು ಸಂಪಾದಕ ಮಂಡಳಿಯ ಅಭಿಪ್ರಾಯಗಳಲ್ಲ

ಮುಖ ವಿನಾಸ ಮತ್ತು ಅಕ್ಷರ ಜೋಡಣೆ :
ಡಿ.ಟಿ.ಪಿ. ಘಟಕ, ಪ್ರಕಟಣಾ ಕೇಂದ್ರ

ಸಂಪಾದಕೀಯ.....




ಈ ವರ್ಷದ ಹಿಂಗಾರು ಬೆಳೆಗಳು ಬಹುತೇಕ ಕಟಾವು ಹಂತಕ್ಕೆ ಬರುತ್ತಿವೆ. ಅನಿವಾರ್ಯ ಕಾರಣಗಳಿಂದ ಕೆಲವು ಭಾಗಗಳಲ್ಲಿ ತಡವಾಗಿ ಬಿತ್ತನೆಯಾದ ಕಡಲೆ, ಗೋದಿ ಕುಸುವೆ ಬೆಳೆಗಳು ಮಾತ್ರ ಇನ್ನೂ ಮಾಗುವ ಹಂತದಲ್ಲಿವೆ. ಅಂಕಿ-ಅಂಶಗಳ ಪ್ರಕಾರ ಹಿಂಗಾರು ಬಿತ್ತನೆಯ ಗುರಿಯನ್ನು ಬಹಳಷ್ಟು ಭಾಗಗಳಲ್ಲಿ ಸಾಧಿಸಿದ್ದು, ನೀರಾವರಿ ಆಶ್ರಯದಲ್ಲಿ ಗೋದಿ, ಕಡಲೆ, ಹಿಂಗಾರಿ ಜೋಳ ಹಾಗೂ ಕುಸುಬೆ ಬೆಳೆಗಳಿಂದ ನಿಗದಿತ ಇಳುವರಿ ನಿರೀಕ್ಷಿಸಲಾಗಿದೆ. ಮಳೆಯಾಶ್ರಿತ ಹಿಂಗಾರು ಬೆಳೆಗಳಲ್ಲಿ ಕೆಲವು ಭಾಗಗಳಲ್ಲಿ ಹಸಿಕೊರತೆಯಿಂದ ಇಳುವರಿ ಕಡಿಮೆಯಾಗುವ ಸಂಭವ ಹೆಚ್ಚಾಗಿದೆ. ಕೃಷಿ ಕಾರ್ಮಿಕರ ಕೊರತೆಯಿಂದಾಗಿ ಈ ಎಲ್ಲ ಹಿಂಗಾರಿ ಬೆಳೆಗಳ ಯಾಂತ್ರಿಕ ಕಟಾವಿನತ್ತ ಬಹುತೇಕ ರೈತರು ಮುಂದಾಗಿದ್ದಾರೆ, ಇದು ಅನಿವಾರ್ಯವೂ ಆಗಿದೆ. ಗೋದಿ, ಕಡಲೆ ಬೆಳೆಗಳಲ್ಲಿ ಯಾಂತ್ರಿಕ ಕಟಾವಿನಿಂದ ಗುಣಮಟ್ಟದ "ಹೊಟ್ಟು" ಸಿಗುವುದಿಲ್ಲ ಎಂಬುದನ್ನು ಬಿಟ್ಟರೆ ಯಾಂತ್ರಿಕ ಕಟಾವು ಹಾಗೂ ಒಕ್ಕಣೆ ಈ ಬೆಳೆಗಳಲ್ಲಿ ಅನುಕೂಲವೇ ಆಗಿದೆ. ಅದರಲ್ಲೂ ಕುಸುಬೆ ಬೆಳೆಯಲ್ಲಿ ಇದು ಅನಿವಾರ್ಯ. ಮಾರ್ಚ್ ಕೊನೆಯೊಳಗಾಗಿ ಬಹುತೇಕ ಹಿಂಗಾರು ಬೆಳೆಗಳ ಕಟಾವು-ಒಕ್ಕಣೆ ಮುಗಿಯುತ್ತದೆ. ನಂತರ ಈ ಜಮೀನುಗಳನ್ನು ಮಾಗಿ ಉಳುಮೆಗೆ ಒಳಪಡಿಸಿ, ಮಣ್ಣಿನಲ್ಲಿನ ಜೀವರಾಶಿಯನ್ನು ಆದಷ್ಟು ಮಣ್ಣಿನ ಮೇಲೆ ಹಿಂಗಾರಿ ಬೆಳೆಗಳ ಬೆಳೆಯುಳಿಕೆಗಳ ಹೊದಿಕೆಯಿಂದ ಸಂರಕ್ಷಿಸಿಕೊಳ್ಳುವುದು ಸೂಕ್ತ. ಈ ಕೃಷಿ ತ್ಯಾಜ್ಯಗಳ ಹೊದಿಕೆಗಳು ಮಣ್ಣನ್ನು ಸಂರಕ್ಷಿಸಿ, ಅಡ್ಡಮಳೆ ಬಂದಾಗ ಹೆಚ್ಚು ಮಳೆ ನೀರನ್ನು ಮಣ್ಣಿನಲ್ಲಿ ಇಂಗಿಸಲು ಅನುಕೂಲಕರ. ಯಾವುದೇ ಕಾರಣಕ್ಕೂ ಈ ಬೆಳೆಯುಳಿಕೆಗಳನ್ನು ಸುಡಬಾರದು, ಆದಷ್ಟು ಇವೆಲ್ಲ ಮರಳಿ ಮಣ್ಣಿಗೆ ಸೇರಿಸುವ ಕ್ರಮಗಳನ್ನು ಕೈಗೊಂಡು ಮಣ್ಣಿನ ಫಲವತ್ತತೆ ಹೆಚ್ಚಿಸಲು ಗಮನಹರಿಸಬೇಕು. ಮುಂದಿನ ಮುಂಗಾರಿ ಹಂಗಾಮಿನ ಬೆಳೆಯೋಜನೆಗಳ ಯಶಸ್ಸಿಗೆ ಈ ಹಂಗಾಮು ಪೂರ್ವದ ಮಣ್ಣು ಸಂರಕ್ಷಣೆಯ ಹಾಗೂ ಮಳೆ ನೀರು ಸಂಗ್ರಹಣೆಯ ಕ್ರಮಗಳು ಅತೀ ಪ್ರಾಮುಖ್ಯವಾಗುತ್ತವೆ.

ಉಳಿದಂತೆ ಮಾರ್ಚ್ ತಿಂಗಳಲ್ಲಿ ವಿಶ್ವಮಟ್ಟದಲ್ಲಿ ಆಚರಿಸುವ ಹಲವಾರು ಮಹತ್ವದ ದಿನಗಳಿವೆ. ಕೃಷಿ ಹಾಗೂ ಇತರೆ ವಿಷಯಗಳಿಗೆ ಸಂಬಂಧಿಸಿದಂತೆ ವಿಶ್ವ ಜಲ ದಿನ, ವಿಶ್ವ ಹವಾಮಾನ ದಿನ, ವಿಶ್ವ ಅರಣ್ಯ ದಿನ, ವಿಶ್ವ ಜೌಗು ಪ್ರದೇಶಗಳ ದಿನ, ವಿಶ್ವ ಮಹಿಳಾ ದಿನ ಹಾಗೂ ವಿಶ್ವ ಶ್ರವಣ ದಿನ ಇವುಗಳಲ್ಲಿ ಪ್ರಮುಖವಾಗಿವೆ. ಪ್ರತಿಯೊಂದು ದಿನವನ್ನು ಅರ್ಥಪೂರ್ಣವಾದ ಧೈಯವಾಕ್ಯಗಳಿಂದ ಪ್ರತಿವರ್ಷ ವಿಶ್ವದಾದ್ಯಂತ ಆಚರಿಸುತ್ತಿದ್ದು, ಆಯಾ ದಿನಗಳ ಮಹತ್ವತೆ ಬಗ್ಗೆ ಜನರಲ್ಲಿ ಜಾಗೃತಿ ಮೂಡಿಸಲಾಗುತ್ತಿದೆ. ಅದರಲ್ಲೂ ವಿಶ್ವ ಜಲ ದಿನದಂದು ನೀರಿನ ಪ್ರಾಮುಖ್ಯತೆ ಹಾಗೂ ಎಲ್ಲ ಕ್ಷೇತ್ರಗಳಲ್ಲಿ ನೀರು ಉಳಿತಾಯದ ಕ್ರಮಗಳ ಬಗ್ಗೆ ಒತ್ತು ಕೊಡಲಾಗುತ್ತಿದೆ. ಜಾಗತಿಕವಾಗಿ ಅರಣ್ಯಗಳ ಕ್ಷೇತ್ರವನ್ನು ಹೆಚ್ಚಿಸುವ ಹಾಗೂ ಇದ್ದ ಅರಣ್ಯಗಳನ್ನು ಸಂರಕ್ಷಿಸುವ ಜವಾಬ್ದಾರಿ ಬಗ್ಗೆ ಅರಿವು ಮೂಡಿಸುವುದು ವಿಶ್ವ ಅರಣ್ಯ ದಿನದ ಪ್ರಾಮುಖ್ಯತೆಯಾಗಿದೆ.

ಈ ಮಹತ್ವದ ದಿನಗಳ ಆಚರಣೆಗಳ ಕುರಿತಾದ ವಿವರ ಲೇಖನಗಳನ್ನು ಕಳುಹಿಸಲು ಸಹೋದ್ಯೋಗಿ ವಿಜ್ಞಾನಿ ಮಿತ್ರರಿಗೆ ವಿನಂತಿಸಿದಾಗ, ಈ ವಿಷಯವಾಗಿ ಅರ್ಥಪೂರ್ಣ ಲೇಖನಗಳನ್ನು ಸಕಾಲದಲ್ಲಿ ಒದಗಿಸಿದ್ದಾರೆ. ಅದಕ್ಕಾಗಿ ಈ ವಿಜ್ಞಾನಿ ಲೇಖಕರಿಗೆ ನನ್ನ ಕೃತಜ್ಞತೆಗಳೊಂದಿಗೆ ಅಭಿನಂದನೆಗಳು.

ವಂದನೆಗಳೊಂದಿಗೆ,


(ವೈ. ಆರ್. ಅಲದಕಟ್ಟಿ)